



Güneydən səslər...

"Türk dünyasında gənc nəslin yaşadığı ölkələrdə məktəblərdə öz ana dilində təhsil almaq imkanı olmalıdır". Bunu Azərbaycan Prezidenti İlham Əliyev ötən il noyabrın 11-də Səmərqənddə keçirilən Türk Dövlətləri Təşkilatının IX Zirvə görüşündəki çıxışında bəyan edib.

Dövlət başçısının bu fikri yaddaşımızı bir qədər təzələmək üçün sanki bir təkan oldu. Azərbaycanlıların daha kompakt yaşadığı Güney Azərbaycanını göz önünə gətirdik. Quzeydə hələ də yetərinə tanınmayan Güney barədə düşüncələrimizin fonunda onun ədəbiyyatını, nəsrini, poeziyasını, yazar soydaşlarımızın mücadiləsini ifadə edən nümunələri xatırladıq.

Qəzetimizdə "Güneydən səslər..." rubrikası altında Güney ədəbiyyatının, folklorunun, mədəniyyətinin, incəsənətinin ən gözəl nümunələri ilə oxucularımızı da tanış edirik.

HAYDE BULUKİ ÖZLƏM



Özləm adı ilə tanınan Mahmud qızı Hayde Buluki 1985-ci ildə Təbriz şəhərində dünyaya göz açıb. Özləm orta məktəbdə oxuduğu illərdə şeir və nəsr yazmağa başlayıb. Artıq yeddi ildən çox bir müd-

dətdir ki, ardıcıl olaraq şeir və nəsr əsərləri yazır. Bu illər ərzində çoxlu sayda ədəbi dərnəklərə qatılıb, yazdığı şeirləri burada oxuyub. Özləmin şeirləri Təbrizdə yayılan "Məhd-i Təməddün" gündəliyində və "Sancaq" dərgisində çap olur.

"Bir qucaq özləm" Haydenin 2020-ci ildə işıq üzü görən ilk şeir kitabıdır...

Mənim Azərbaycanım

Ana yurdum - Azərbaycan
nisgilində boğullam,
Parça-parça parçalanıb
şərəfinlə oğullam,
Bir də gələm bu dünyaya
öz dilimdə doğullam,
Hələ varam, ölməmişəm,
əsəcəkdir tufanım,
Qeyrətsizəm, şərəfimsən,
mənim Azərbaycanım!

Qırx milyonum ağılasa gər,
Urmu gölüm can tapar,
Hər tərəfdən dalğalanıb
sahilində at çapar,
Yaz qələm, susqun dilindən
dənizimə su apar,
Güvənirəm türk elində
bağlanıbdır peymanım,
Qeyrətsizəm, izzətimsən,
mənim Azərbaycanım!

Qarabağın həsrətindən
çiçək tək Özləm sola,
Türk qızıyam qeyrətimdən
gözlərimə qan dola,
Alınacaq intiqamı toprağıma and ola
Ürəyimdə yazılıbdır sənşən
mənim sultanım
Qeyrətsizəm, şöhrətsizəm,
mənim Azərbaycanım!

AYDIN MİTHƏDPUR

1984-cü il doğulub.
2003-cü ildə ana dilində
şeir öyrənməyə və
yazmağa başlayıb. Hazırda
2000-ə yaxın qeydiyyata
keçmiş əsərinin təəssüf ki,
hələ heç biri çap olunmayıb.



Ölkəmin bütün öldürülən əsgərlərinin ruhuna həsr olunur

Çıxma yaddan düşən əsgər
Adın minlər dodağında
Dirilməzdir məzar daşın
Saraq oban darağında.

Öçdü qabdan qanadların
Susdu güldan bucağında
Sökdü qabığını yataq
Taran torpaq qucağında.

Çizildi yadım o gözün
Qumurdu arzular bizi
Bəslədi girdəyi qar və
Alov evlər bacağında.

Silahım gözüm və gözü
Boğduq oxlar boğazını,
Ağladı ölkəmiz gözü
Yornaq ülkər ocağında...

Esmira Fuad